



ГЕОРГІЙ КАЛДУН:
«ЧАЛАВЕКАМ
ТРЭБА ЗАСТАВАЦЦА
ЗАЎСЁДЫ»

ЧЫРВОНКА

АДЗНАЧЫЦЬ
СВЯТА Ё...
БІБЛІЯТЭЦЫ

ЧЫРВОНКА



Выдаецца
з 9 жніўня 1917 г.

Родная газета на роднай мове



ЗВЯЗДА

13

ЛЮТАГА 2020 г.

ЧАЦВЕР

№ 29 (29143)

З УСПАМІНАЎ АБ НЕБЕ



ЦЫТАТА ДНЯ



**Сяргей КАВАЛЬЧУК,
міністр спорту
і турызму:**

«Патрабаванні да адбору на Алімпіяду сталі больш жорсткія. Нягледзячы на гэта, мы ідзем па графіку мінулага алімпійскага чатырохгоддзя. Мы бачым, што на старты ў Токіа, акрамя 69 спартсменаў, якія ўжо выканалі нарматывы, могуць адабрацца яшчэ каля 30 чалавек. Хтосьці зробіць гэта па рэйтынгу, хтосьці зможа выйграць ліцэнзію на адборачных турнірах. Адпаведная работа вядзецца. Калі такіх спартсменаў будзе больш, значыць, для нас жа будзе лепш».

Былы пілот грамадзянскай авіяцыі, лётчык-выпрабавальнік, а цяпер сталічны пенсіянер Валянцін ГОСЦЕЎ у свой час выконваў адказныя палёты з вышэйшымі асобамі Беларусі — на борце яго вінтавога самалёта «ІЛ-14» часта бывалі Кірыл Мазураў і Пётр Машэраў, якім было неабходна ляцець з Мінска ў Маскву. Прайшло болей за пяцьдзесят гадоў, а тыя «паветраныя» гадзіны, праведзеныя за штурвалам лайнера, васьмідзесяцідзюхгадоваму Валянціну Аляксеявічу ўзгадваць асабліва прыемна: як-ніяк, яму давяралі выконваць дзяржаўную, а можа, і гістарычную місію. Экс-пілота

цяпер нярэдка можна ўбачыць на колішняй узлётна-пасадачнай паласе аэрапорта Мінск-1, на якой цяпер узводзяцца кварталы шматфункцыянальнага жыллёвага комплексу «Мінск—Мір» і пракладваюцца новыя дарогі ды вуліцы, дзе зроблены гэты здымак. У апошнія гады сваёй лётнай кар’еры наш герой выпрабуйваў рэактыўныя пасажырскія лайнеры «ТУ-124», «ТУ-134», «ЯК-40» і «ЯК-42» пасля капрамонта на авіязаводзе, які таксама месціўся на тэрыторыі старога аэрапорта.

Анатоль КЛЯШЧУК, фота аўтара.

Сталічны час

МІНСК БУДУЕ «САЦЫЯЛКУ»

Яшчэ ніколі не было такога, каб у горадзе пачалі ўзводзіць або праектаваць адразу 28 дзіцячых садкоў

А сапраўды, у апошнія гады ў сталіцы ў новых мікрараёнах жыллё будавалася апераджальнымі тэмпамі. Аб’ектаў сацыяльнага прызначэння відавочна не хапала, асабліва цяжкая сітуацыя складалася з дзіцячымі садкамі. Бацькі вазілі сваіх карапузаў на далёкія вуліцы раёнаў ці нават у іншыя мікрараёны... І вось нарэшце спраўдзілася. У інвестыцыйнай праграме мегаполіса павялічылася колькасць аб’ектаў сацыяльнага прызначэння: сярэднія школы, аб’екты дашкольнай адукацыі і аховы здароўя будуць будаваць масава — там, дзе іх сапраўды не хапае, паведаміла старшыня камітэта будаўніцтва і інвестыцый Мінгарвыканкама Ірына ГОНТАРАВА.

Фінансаванне вырасла ў разы

Па словах старшыні камітэта, цяпер у Мінску праектуюцца і будуцца 44 аб’екты адукацыі, 28 дзіцячых дашкольных устаноў, 28 аб’ектаў аховы здароўя.

Агульны аб’ём сродкаў, накіраваных на праектаванне, будаўніцтва і рэканструкцыю аб’ектаў аховы здароўя ў 2020—2021 гадах, роўны 179,8 млн рублёў. У параўнанні з мінулым годам гэтая сума павялічылася ў два разы. На ўстановы адукацыі, у тым ліку дашкольныя, выдзелена 109,5 млн рублёў (у 2019 годзе гэтая сума была меншая прыблізна на 25 млн). Бюджэт на будаўніцтва і рэканструкцыю аб’ектаў сацыяльнай абароны вырас у тры разы і складае 3 млн рублёў.

СТАР. 3

Сардэчна запрашаем!

Халяльная кухня, трохзоркавыя гатэлі і... беларуская мова

Чым завабіць замежных турыстаў у нашу краіну?

Буйныя спартыўныя мерапрыемствы, бязвіз і прадуманая карпатлівая работа прадстаўнікоў тургаліны пачалі даваць свой плён — да нас паехалі замежнікі. Прычым мы пакуль не паспяваем за тэмпамі росту цікавасці да нашай краіны — трэба яшчэ шмат зрабіць для таго, каб якасна абслужыць усіх гасцей. Напрыклад, Беларусь пакуль не гатова да наплыву турыстаў з мусульманскіх краін, якім неабходна спецыфічнае меню, у Мінску ж рэстараны з халяльнай ежай можна пералічыць па пальцах.

СТАР. 4



КОРАТКА

• Замежныя інвестары ўклалі ў 2019 годзе ў эканоміку Беларусі \$10 млрд.

• У Віцебску нарадзіліся першыя ў гэтым годзе трайняты.



• У Беларусі падрыхтаваны праект указа аб пераўтварэнні лясгасаў у дзяржаўныя казенныя прадпрыемствы.

• Турыстычны комплекс плануюць пабудаваць у Магілёве ў парку Падніколле. Ён размесціцца на беразе Дняпра, а тэраса будзе знаходзіцца непасрэдна над вадой.

• Трансляцыю адкрытых судовых пасяджэнняў у інтэрнэце плануецца ўрэгуляваць заканадаўча.

ISSN 1990 - 763X



9 771990 763008